

# شَجَرَةُ مِنْ يَقْطِينٍ

پروفیسر احمد الدین مارہروی

قرآن حکیم کی سورۃ الصفاۃ میں حضرت یونس علیہ السلام کا تذکرہ ان الفاظ میں کیا گیا ہے :

﴿ وَإِنْ يُؤْسَ لَمِنَ الْمُرْسَلِينَ ۝ إِذْ أَبَقَ إِلَى الْفُلْكِ الْمَسْحُونِ ۝ فَسَاهَمَ فِكَانَ مِنَ الْمُدْحَضِينَ ۝ فَالْقَعْدَةُ الْحُوتُ وَهُوَ مُلْيِّنٌ ۝ فَلَوْلَا أَنَّهُ كَانَ مِنَ الْمُسْبَتِحِينَ ۝ لَلَّبَثَ فِي بَظْنِهِ إِلَى يَوْمِ يَبْعَثُونَ ۝ فَتَبَذَّلَهُ بِالْعَزَاءِ وَهُوَ سَقِيمٌ ۝ وَأَنْبَثَ عَلَيْهِ شَجَرَةً مِنْ يَقْطِينٍ ۝ ﴾

(آیات ۱۳۹-۱۴۰)

”اور تحقیق یونس پیغمبر میں تھے۔ جب وہ بھری ہوئی کشتی کے پاس پہنچے۔ پھر جب قرعدہ ڈالنے والوں میں شریک ہوئے تو انہی کا نام نکلا۔ پھر انہیں مچھلی نے اٹک لیا اور وہ خود اپنے کو ملامت کرنے لگے۔ اور اگر وہ خدا کے نام کی تسبیح نہ کرتے تو قیامت تک اس کے پیٹ میں رہتے۔ تو ہم نے انہیں ایک چیل جگہ پر ڈال دیا اور اس وقت ان کی حالت بڑی سیم تھی۔ اور وہاں ہم نے یقطین کا ایک پودا آگاہ دیا۔“

حضرت یونس علیہ السلام کو جس قوم کی رُشد و ہدایت کا فریضہ سپرد ہوا تھا، اس کے متعلق جدید تحقیقات سے واضح ہو چکا ہے کہ عراق کے مشرقی علاقے میں آباد تھی۔ اس لئے کشتی میں سوار ہونے، مچھلی کے نکلنے اور پھر انہیں قرب و جوار ہی میں کمیں چیل اور بے آب و گیاہ ساحل پر اگل دینے کا واقعہ پیش آیا ہو گا۔ اس بات کی بھی تحقیق ہو گئی ہے کہ جس مچھلی کا اس مقام پر ذکر کیا گیا ہے وہ وہیل تھی اور میرا خیال ہے کہ بلین (Bleen) قسم کی ہو گی، جس کے دانت نہیں ہوتے بلکہ اوپر کے جڑے یا تالوں میں چھلنی کی طرح کا ایک پردہ

لکھتا رہتا ہے۔ چھوٹی نہدا اس میں سے چھن کر اندر جاتی ہے اور بڑی (جیسے کہ انسانی جسم) کو نگلتے وقت چھلنی ایک طرف ہٹ جاتی ہے اور شکار بلا چبائے اندر چلا جاتا ہے لیکن اس کا ہضم کرنا آسان نہیں ہوتا۔ بالعوم یا توہ اسے اگل دیتی ہے یا مر جاتی ہے، چنانچہ دونوں قسم کے واقعات مشاہدہ میں آپکے ہیں۔ حضرت یونس علیہ السلام جب اس کے پیٹ میں گئے توہ انسیں جزو بدن نہ کر سکی۔ ساتھ ہی انسوں نے اللہ تعالیٰ سے دعا اور استغفار کی، جس کا ذکر سورۃ الانبیاء کی آیت ۷۸ میں اس طرح کیا گیا ہے :

﴿... فَتَذَدِّي فِي الظُّلْمِتِ أَنْ لَا إِلَهَ إِلَّا أَنْتَ سَبِّحْنَكَ إِنَّنِي كُنْتُ مِنَ

الظَّالِمِينَ ○ فَأَسْتَجَبْنَا لَهُ وَنَجَّيْنَاهُ مِنَ الْعَذَابِ ...﴾

”... آخر کار انسوں نے (سمندر اور وہیل کے پیٹ کی) تاریکیوں میں سے پکارا

کہ تیرنے سوا کوئی حاجت روانہ نہیں ہے، تو پاک ہے اور میں ہی گناہگاروں میں

سے ہوں۔ پس ہم نے اس کی دعا قبول کی اور اسے غم سے نجات دی...“

اور نیجتاً وہیل نے انسیں ایک ایسے کنارے پر لے جا کر اگل دیا جو ایک چیل ساحل تھا اور وہاں خدا تعالیٰ نے کمال شفقت و مہربانی سے ایک نئے قسم کا شجر (پودا) آگاہ دیا، جس کو یقطین کے نام سے موسوم کیا گیا ہے۔ لیکن ادنی تفکر سے یہ بات عیاں ہو جاتی ہے کہ وہ یقطین کی کوئی خاص قسم تھی۔

ہم کو حکم دیا گیا ہے کہ قرآن کی آیات اور اس کی حکمتوں پر غور کریں۔ چنانچہ اس سلسلہ میں سب سے پہلے توہن اس سوال کی طرف منتقل ہوتا ہے کہ اس وقت حضرت یونس علیہ السلام کی کیا حالت تھی اور ان کو کن اشیاء کی ضرورت رہی ہوگی۔

پہلی بات تو یہ نظر آتی ہے کہ مچھلی کے پیٹ میں رہنے اور ابکائیاں لے کر اگلنے کے بعد ان کی کھال جگد سے اوہ ہرگز ہوگی، اس میں زخم پڑ گئے ہوں گے جن پر مکھیوں کے بیٹھنے اور ستانے اور ان میں زہریلے جراشیم کے پیدا ہو جانے کی وجہ سے انسیں سخت اذیت کا سامنا ہو گا۔ دوسرے اس حالت میں سخت اور سنگلاخ زمین پر لیٹئے رہنا تکلیف کا باعث ہوتا ہو گا اور کروٹ لینے سے زخموں میں رگڑ لگتی ہوگی۔ پھر دھوپ کی تپش اول تو ویسے ہی تکلیف دہ ہوتی ہے اور زخموں میں تو آفتاب کی کرنیں تیر و نشتر بن کر چھپتی ہوں

گی، اس کے علاوہ کھانے پینے کے لئے غذا اور پانی کی ضرورت ہو گی۔ چنانچہ باری تعالیٰ نے ان جملہ ضروریات کو مدد نظر رکھتے ہوئے وہاں یہ مخصوص پودا آگادیا۔

لیکن اس یقطین کا ادراک اور صحیح طور پر سمجھنا ذور نہیں ہے ہوئے متوجین اور مفسرین کے لئے آسان ثابت نہ ہو سکا۔ عام طور پر اس کا ترجمہ ”کڈو کا پیڑ“ کیا گیا ہے، جو ظاہر ہے کہ غلط ہے۔ شاہ رفیع الدین صاحب نے اسے ”ایک درخت بیل والا یعنی کڈو“ کہا ہے۔ مولانا اشرف علی صاحب تھانوی نے کڈو کا لفظ حذف کر دیا ہے۔ مولانا محمود حسن صاحب اور مولانا شبیر احمد صاحب عثمانی نے بھی شاہ صاحب ہی کا اتباع کیا ہے۔

میں خود اس کے متعلق عرصہ تک مذبذب رہا، حتیٰ کہ پاکستان معرض وجود میں آگیا اور مجھے بھیثت ناظم تعلیمات تین سال تک مکران میں قیام کرنے اور گھوم پھر کر اس تمام علاقے کو دیکھنے کا موقع ملا۔ اہل مکران کی زبان مسخ شدہ فارسی ہے، لیکن اس میں دوسری زبانوں پا شخصیں عربی کے الفاظ بھی ملتے ہیں۔ پنجابی اور انگریزی کے الفاظ بھی شامل ہو گئے ہیں۔ بلیہ میں ایک نیا لفظ آگین (ا۔ گ۔ ی۔ ن) سننے میں آیا جو ایک خاص قسم کی گول لوکی کے واسطے استعمال ہوتا ہے جو تربوز کے برابر ہوتی ہے۔ ظاہری طور پر تو یہ لوکی ہی ہوتی ہے، لیکن اس کا مزاگزی سے بہت ملتا جلتا ہے۔ اس میں شیرینی بھی ہوتی ہے اور پانی کا جزو تو بت ہی زیادہ ہوتا ہے۔ چھلکا بھی اتنا زرم اور لذیذ ہوتا ہے کہ آسانی کھالیا جائے۔ ہمیں تو اسے بجائے پکانے کے کچا کھانے میں زیادہ لطف آتا تھا۔

ایک روز یک ایک خیال آیا کہ کہیں یہی تو وہ پودا نہیں جو خدا تعالیٰ نے حضرت یونس علیہ السلام کے واسطے اس چیل میدان میں پیدا کیا تھا اور جس کا ذکر اوپر کی آیات میں کیا جا چکا ہے۔ لفظ آگین کی ساخت پر غور کیا تو ایسا نظر آیا کہ ”ق“ کا تلفظ تو موجودہ عربی کی طرح ”گ“ میں تبدیل ہو گیا۔ ”ی“ الف سے بدال گئی اور ”ط“ کثرت استعمال سے حذف ہو گیا۔ اس طرح یقطین نے ”آگین“ کی شکل اختیار کر لی۔

اس کے بعد یہ جتو ہوئی کہ نجاست اس کا پودا اسکے ماحول میں نشوونما پاتا ہے اور اس کی خصوصیات کیا ہیں۔ خوش قسمتی سے مکران کے صدر مقام تربت میں حکومت پاکستان کے شعبہ تحفظ پودا جات (Plant Protection) کا بھی ایک دفتر ہے، اس سے بھی

اس سلسلہ میں رابط قائم کیا گیا۔ پتہ چلا کہ یہ ساحلی علاقوں میں خود رو آگا کرتا تھا لیکن اب جو بازار میں اس کی ہانگ بڑھی تو کاشتکاروں نے کھیتوں میں بھی بونا شروع کر دیا ہے۔

مکران کا ساحل طبعی طور پر ساحل عراق سے مشابہ ہے۔ اس کے قریب مچھلیوں کی بڑی کثرت ہے، جو قدیم ایام سے اس علاقہ کے لوگوں کی خوراک اور ذریعہ آمدن ہیں۔ چنانچہ پسندی اور گواہ کی بذرگاہوں کو ماہی گیروں کی جنت کہا جاتا ہے اور انہی علاقوں میں آگین کی پیداوار ہوتی ہے۔ ہم نے ان مقامات کا پیش خود مشاہدہ کیا۔ جلد جلد مچھلیوں کی گلی سڑی ہڈیوں اور کاتٹوں کے ڈھیر لگے ہوئے تھے جن پر یہ پودا آگتا اور خوب نشوونما پاتا ہے۔ غلامت کے یہ انبار بہت اعلیٰ قسم کی کھاد کا کام دیتے ہیں اور سمندر کے بخارات سے پیدا ہونے والی شنمیں بچے گر کر ان کی آبیاری کرتی ہے۔ بدل دور دوڑ تک پھیلی ہوتی ہے جس کے اندر بیک وقت ایک نیس دو چار انسان اپنے آپ کو بخوبی چھپا سکتے ہیں۔ پتے نہایت چکنے اور ملائم ہوتے ہیں جو نیچے زم و نازک گدوں اور اوپر اوڑھنے کے لئے ریشمی چادر کا کام دیتے ہیں۔ تری اور خنکی اتنی ہوتی ہے کہ آفتاب کی کرنیں اندر چھپے ہوئے انسان کو تکلیف نہیں دے سکتیں۔ اس کا پھل، جیسا کہ اوپر ذکر ہو چکا ہے، مکڑی کی طرح نہایت لذیز، میٹھا، سبک اور ہاضم ہوتا ہے اور مریضوں کے لئے بڑی اچھی عدا ہے۔ اس کے علاوہ اس کے اندر رطوبت اتنی ہوتی ہے کہ پانی نہ بھی میر آئے تب بھی پیاس نہیں لگتی۔

ایک عجیب بات جس نے ہم سب کو رطہ حیرت میں ڈال دیا، یہ تھی کہ کھلے ساحل پر دھوپ میں جہاں مچھلی بڑی ہوتی ہے وہاں کیڑے کوڑوں اور مکھیوں کی بڑی افراط ہوتی ہے لیکن اس پودے کے قریب ذور دوڑ تک ان میں سے کوئی بھی نظر نہیں آتا۔ ملکہ پودا جات نے اس معاملہ میں بڑی مدد کی۔ ان کے افرزوں نے اس کے پتوں اور ڈنٹھلوں کا کیمیاولی تجزیہ کر کے پتہ لگایا کہ اس کی رگ و پے میں جو عرق دوڑتا پھرتا ہے اس کے اندر ایک کیمیائی مادہ شامل ہے جو حشرات الارض کے واسطے مملک بھی ہے اور اس کی بونا کو ناگوار بھی ہوتی ہے۔ چنانچہ یہ ادنیٰ کیڑے تو درکنار سانپ پچھو بھی اس طرف کا رُخ کرنے سے کتراتے ہیں۔

قرآن مجید، جس کا مخفی پڑھ لینالوگ باعث ثواب و برکت اور اپنی نجات کا ذریعہ سمجھتے ہیں، دراصل علم و حکمت کا ایک بحرِ خار ہے جس میں خود صاحب کلام ہی کو علم ہے کہ کتنے گو ہر آبدار پوشیدہ ہیں اور ان کی دریافت کے لئے کتنی گمراہی تک غواصی کرنے کی ضرورت ہے۔ علماء، مفسرین اور محققین چودہ سو برس سے اسی تک و دو میں مصروف ہیں اور انہوں نے دنیا کو بے شمار صدف گو ہردار فراہم کئے ہیں لیکن کوئی نہیں پتا سکتا کہ اس لامتناہی خزانہ کا کتنا حصہ ایسا ہے جو ابھی تک نظرؤں کے سامنے نہیں آسکا۔ مجھے جب خود اس قسم کا کوئی فکر ہاتھ آ جاتا ہے تو حیرت ہوتی ہے کہ اتنی مرتبہ قرآن پڑھ چکا ہوں، یہ معمولی سی بات پلے کیوں سمجھ نہیں آتی، مگر جب اکبرالہ آبادی مرحوم کا یہ شعر یاد آتا ہے کہ

ذہن میں جو گھر گیا، لا انتہا کیوں کر ہوا  
جو سمجھ میں آ گیا پھر وہ خدا کیوں کر ہوا  
تو دل پکار اٹھتا ہے کہ قرآن اسی ہستی کا تو کلام ہے، اس کو تو لوگ قیامت تک اسی طرح سمجھنے کی کوشش میں لگے رہیں گے اور کل نکات کو اس وقت تک بھی حل نہ کر سکیں گے۔

کون سماں ہے جسے بنی اسرائیل علیہ وسلم سے محبت کا دعویٰ نہ ہوا  
لیکن آپ اور آپ کے لائے ہوتے دین سے پھری محبت کھان پھان کیا ہیں  
ہم میں اکثر لوگ اس سے بے خبر ہیں!

اس موضوع پر واکٹر اس راجحہ کی مہدیت جامع تالیف

## حُبِّ رَسُولٍ وَّ اِرْسَلَ مَقْنَاطَ

خوبی بطال کیجئے اور دوسروں نہ کبھی پہنچا سیئے!

صفات ۳۲ • قیمت ۱۰ روپیہ

شائع کردہ

مکتبہ مرکزی انجمن خدام القرآن، ۳۶۔ کے ماذل ٹاؤن، لاہور